

# Giň dünýäniň dowamy

Category: Goşgular, Kitapcy

написано kitapcy | 21 января, 2025

Giň dünýäniň dowamy GIÑ DÜNYÄNIÑ DOWAMY



Altyn-kümüşiňe gyzmadym dünýä,  
Maňa akyl-paýhas, şirin zyban ber.  
Muhabbet gulpunyň açary nirde,  
Aşyklaryň piri ~ Ýusup pygamber?!  
Göwnüm gökde bolsa ~ meň pälim pesdir,  
Ýüregime girdi dünýäň owazy.  
Many ummanyndan özümi tapdym,

Belki, menem giň dünýäniň dowamy.

Aşyk boldum bu zemine, asmana,  
Bagdadyň ýazyndan habar ber durnam.  
Maňa gözün gypýan tylla ýylgyzlar,  
Sizden gelýän ýagty kalbyma ornan.

Men «Meni götersem» diýýän kä halat,  
Görünmän gezmegiň hiç ýok höziri.  
Hak nazary siňip ykbal şa bolsa,  
Bolsam onuň bir akylly weziri.

Yşk ýurduna soltan saýan serkerdäm,  
Seň nuruňdan ýagtylyp dur raýatyň.  
Dergähiňe barýan ýoly taparyn,  
Saňa bagly meň barlygym-haýatym. Goşgular